

Hésiode, *Les Travaux et les Jours* 174-201

La cinquième génération des hommes.

- Μηκέτ' ἔπειτ' ὠφελλον ἐγὼ πέμπτοισι μετεῖναι  
175 ἀνδράσιν, ἀλλ' ἢ πρόσθε θανεῖν ἢ ἔπειτα γενέσθαι.  
νῦν γὰρ δὴ γένος ἐστὶ σιδήρεον· οὐδέ ποτ' ἦμαρ  
παύσσονται καμάτου καὶ οἰζύος οὐδέ τι νύκτωρ  
φθειρόμενοι· χαλεπὰς δὲ θεοὶ δώσουσι μερίμνας.  
ἀλλ' ἔμπης καὶ τοῖσι μεμείζεται ἐσθλὰ κακοῖσιν.  
180 Ζεὺς δ' ὀλέσει καὶ τοῦτο γένος μερόπων ἀνθρώπων,  
εὖτ' ἂν γεινόμενοι πολιοκρόταφοι τελέθωσιν.  
οὐδὲ πατὴρ παῖδεσσιν ὁμοῖος οὐδέ τι παῖδες  
οὐδὲ ξείνος ξεινοδόκῳ καὶ ἐταῖρος ἐταίρῳ,  
οὐδὲ κασίγνητος φίλος ἔσσεται, ὡς τὸ πάρος περ.  
185 αἶψα δὲ γηράσκοντας ἀτιμήσουσι τοκῆας·  
μέμψονται δ' ἄρα τοὺς χαλεποὺς βάζοντες ἔπεσσι,  
σχέτλιοι, οὐδὲ θεῶν ὄπιν εἰδότες· οὐδέ κεν οἳ γε  
γηράντεσσι τοκεῦσιν ἀπὸ θρεπτῆρια δοῖεν·  
[χειροδίκα· ἕτερος δ' ἐτέρου πόλιν ἐξαλαπάξει.]  
190 οὐδέ τις εὐόρκου χάρις ἔσσεται οὐδὲ δικαίου  
οὐδ' ἀγαθοῦ, μᾶλλον δὲ κακῶν ρεκτῆρα καὶ ὕβριν  
ἀνέρα τιμήσουσι· δίκη δ' ἐν χερσὶ· καὶ αἰδῶς  
οὐκ ἔσται, βλάψει δ' ὁ κακὸς τὸν ἀρείονα φῶτα  
μῦθοισι σχολιοῖς ἐνέπων, ἐπὶ δ' ὄρκον ὁμείται.  
195 ζῆλος δ' ἀνθρώποισιν οἰζυροῖσιν ἅπασι  
δυσκέλαδος κακόχαρτος ὁμαρτήσῃ στυγερώπης.  
καὶ τότε δὴ πρὸς Ὀλυμπον ἀπὸ χθονὸς εὐρυοδείης  
λευκοῖσιν φάρεσσι καλυψαμένῳ χροᾷ καλὸν  
ἀθανάτων μετὰ φύλον ἴτον προλιπόντ' ἀνθρώπους  
200 Αἰδῶς καὶ Νέμεσις· τὰ δὲ λείφεται ἄλγεα λυγρὰ  
θνητοῖς ἀνθρώποισι· κακοῦ δ' οὐκ ἔσσεται ἀλκή.